

محمد شوکت علی

پی ایچ ڈی ریسرچ سکالر، شعبہ اردو، لاہور گیریزش یونیورسٹی، لاہور

ڈاکٹر عطاء الرحمن میو

ایسو سی ایٹ پروفیسر، شعبہ اردو، لاہور گیریزش یونیورسٹی، لاہور

خطباتِ اقبال کے مفہوم و رجحانات کا تجزیائی مطالعہ

Muhammad Shoukat Ali

Ph.D Scholar, Department of Urdu, Lahore Garrison University, Lahore.

Dr. Atta-ur-Rehman Meo

Associate Professor, Department of Urdu, Lahore Garrison University, Lahore.

Analytical Study of the Concepts and Trends of Iqbal's Sermons

This article presents an analytical study of the concepts and trends of Iqbal's sermons. Iqbal's sermons have made it easier to understand Iqbal's thought in prose. The study of these sermons reveals various aspects of Iqbal's thought. "Iqbal's Sermons" makes it possible to access important sources of Iqbal's consciousness, mental, psychological, religious and philosophical ideas. Here is a research and critical review of important works in the context of Iqbal's sermons. These writings have tried to highlight Iqbal's sermons in common, comprehensible, easy and simple Urdu language. These sermons were Iqbal's intellectual masterpieces. In his sermons, he presented the study of Islam and modern philosophy of science in a comparatively analytical manner. The sermons try to bring together the comparative, harmonious trends of philosophy, religion and science. The sermons describe the logical, philosophical, wise, religious, psychological, social and scientific way of thinking in a scientific way. The study of Iqbal's sermons is very important to understand the nature and meaning of Iqbal's thought. In the article under review, the nature and meaning of the sermons as well as the important sources have been reviewed.

Keywords: *Iqbal's sermons, Analytical study, Comprehensible, Harmonious, Comparative, Religious, Reviewed.*

فلکر اقبال کی جہاں شعری کاوشوں سے آگاہی ہوتی ہے وہاں ان کی نشری تحریریں بھی اپنا منفرد مقام رکھتی ہیں۔ نشری تحریروں میں ان کے ”خطبات“ کو بنیادی اہمیت حاصل ہے۔ فلکر اقبال کی ماہیت و رجحانات کو سمجھنے کے لیے ”خطبات اقبال“ نظر میں کلیدی حیثیت رکھتے ہیں۔ اکثر ادباء ان کے خطبات کی فلسفیانہ زبان، اختصار، جامعیت اور معنویت کو سمجھنے پر زور نہیں دیتے، بلکہ وہ فہم اقبال کو سمجھنے کے لیے شعری مجموعوں سے زیادہ استفادہ کرتے ہیں۔ کسی بھی شاعر کے ذہنی ارتقا کی منازل کو سمجھنے کے لیے ضروری ہے کہ جہاں ان کے شعری کلام سے معانی اخذ کیے جاتے ہیں وہاں ان کے نشری مجموعوں کو بھی سمجھنا، پر کھانا اور تجویز یہ کرنا لازمی امر ہے۔ ڈاکٹر وحید قریشی، علامہ اقبال کے خطبات کے ضمن میں لکھتے ہیں کہ:

””خطبات“ اقبال کا وہ نشری مجموعہ ہے جو فلکر اقبال کے مختلف پہلوؤں کو مر بوط کرتا ہے۔ ان مقالات کا مقصد اسلامی افکار و نظریات کی تشكیل جدید ہے۔ اسلام اور اسلامی فلکر سے متعلق افکار و نظریات کی تدوین کا مقصد دور حاضر کی فکری ترقی اور مسائل کی گوناگونی میں جدید تعبیر کے لیے گنجائش نکالنا ہے، ساتھ ہی ساتھ یہ کوشش بھی ہے کہ اسلام کی بنیادی اقدار مسخر نہ ہونے پائیں۔ ایک مقصد یہ بھی تھا کہ دور حاضر کے تعلیم یافتہ طبقے کو جدید اصطلاحات کے حوالے سے اسلامی فکر و نظر کا درس دیا جائے۔“^(۱)

”خطبات اقبال“ اقبال کی ذہنی، شعوری، نفسیاتی، مذہبی اور فلسفیانہ فکریات کو سمجھنے کے لیے اہم آخذ کے طور پر دیکھئے جاسکتے ہیں۔ دور حاضر میں ان کے خطبات کو عام، فہم، سہل اور سادہ زبان میں پیش کرنے کی کوشش جاری و ساری ہے۔ کیوں کہ مشکل زبان کی وجہ سے عام قاری ان ”خطبات“ کو سمجھنے سے قاصر ہے اور اس طرح اس کا راجحان ”خطبات“ کی بجائے شعری کلام کی طرف زیادہ ہے۔ ”خطبات اقبال“ علامہ اقبال کے وہ انگریزی خطبات ہیں جو ۱۹۲۸ء میں مدرس، میسور، بنگلور، علی گڑھ اور حیدر آباد دکن کے علمی و ادبی مجالس میں بیان کیے گئے۔ ۱۹۳۰ء میں ان ”خطبات“ کو انگریزی میں ”Six Lectures on the Reconstruction of Religious Thought in Islam“ کے عنوان سے شائع کر دیا گیا۔ اس کا دوسرا ایڈیشن ۱۹۳۲ء میں شائع کیا گیا اور اس بار ساتویں خطبے کا بھی مزید اضافہ کیا گیا۔^(۲) جس دور میں علامہ اقبال کے ”خطبات“ شائع ہوئے، اس

زمانے میں علامہ اقبال کی شہرت بام بطور مفکر، شاعر، فلسفی، ملی اور قومی رہنمائی کے عروج پر تھی۔ ڈاکٹر سید عبد اللہ ”خطبات اقبال“ کے بارے میں فرماتے ہیں: ”حضرت علامہ اقبال کا فکری شاہراحت تھے۔“^(۲)

ڈاکٹر علامہ محمد اقبال کا مطالعہ اسلام اور جدید فلسفہ و سائنس بہت گہری نوعیت کا تھا۔ انھوں نے فلسفہ اور اسلامی تعلیمات کو تقابی انداز میں تجویزی طور پر پیش کیا ہے۔ جس سے فلسفہ و سائنس کی صدیوں پر محیط رحمانات کو اسلامی تناظر میں دیکھا گیا ہے۔ ”خطبات اقبال“ دہستان اقبال میں بڑی اہمیت رکھتے ہیں۔ ان خطبات کی تشریح و توضیح میں علامہ اقبال کے مذاح آج بھی کوشش ہیں۔ ماضی میں بھی خطبات پر کام ہوتا رہا ہے اور آج بھی محققین اس روشن پر قائم ہیں۔ عشرت انور کا پی اتنگ۔ ڈی کا مقالہ ”The Metaphysics of Iqbal“ کے عنوان سے شائع ہو چکا ہے۔ اسی طرح محمد سہیل عمر کا ایم فل کا مقالہ بعنوان: ”خطبات اقبال، نئے تناظر میں“ بھی اقبال اکادمی سے شائع ہو چکا ہے۔ اس سے ثابت ہوتا ہے کہ دور جدید میں بھی ”خطبات اقبال“ پر تحقیقی کام جاری و ساری ہے۔ علامہ اقبال کے خطبات پر اردو ترجمہ کا کام ان کی زندگی ہی میں شروع ہو گیا تھا۔ سب سے پہلے خطبات کا ترجمہ کرنے کے لیے جس شخصیت نے کوشش کی، وہ سید نذیر نیازی ہیں۔ وہ علامہ اقبال کے قریبی احباب میں بھی شمار ہوتے ہیں۔ انھوں نے علامہ اقبال کی صحبت میں کافی وقت گزارا۔ علامہ اقبال کی فنگر انگریزی میں سید نذیر نیازی نے خطبات کے ترجمہ کا کام شروع کیا اور ان کی کتاب ”تشکیل جدید الہیات اسلامیہ“ کا نام بھی اقبال کا تجویز کردہ ہے۔ سید نذیر نیازی نے مترجم کے طور پر اپنے فرائض انجام دیے۔ ”تشکیل جدید الہیات اسلامیہ“ پر کام حیات اقبال میں ہی شروع ہو گیا تھا، لیکن اس کتاب کی اشاعت علامہ اقبال کی وفات کے بیس سال بعد ۱۹۵۸ء میں ہوئی۔ ریاض احمد چودھری زیر نظر کتاب اور مصنف کے بارے میں رقم طراز ہیں:

”حضرت علامہ اقبال کے نظریات و افکار کی ترویج و اشاعت کے حوالے سے ایک اہم ترین علمی کاؤش جو قبلہ محترم المقام جناب سید نذیر نیازی (مرحوم) نے انجام دی تھی۔ وہ تشکیل جدید الہیات اسلامیہ کے نام سے شائع ہوئی۔ یہ کتاب دراصل انگریزی می شائع ہوئی تھی جس کا نام حضرت علامہ اقبال نے Reconstruction of Religious Thought in Islam فرمایا، اس علمی و ادبی کام کی جتنی بھی تعریف تو صیف کی جائے کم ہے۔ سید نذیر نیازی نے (مرحوم) نے جس محنت و مشقت اور وقتِ نظر سے یہ ترجمہ کیا بصد لاکٹ خسیں ہے۔“^(۳)

”تشکیل جدید الہیات اسلامیہ“ جسے سید نذیر نیازی نے ترجمہ کیا۔ اس میں بر عظیم کے تعلیم یافتہ طبقے کی عدم دلچسپی کا گلہ بھی کیا جاتا رہا ہے۔ لیکن سوال یہ پیدا ہوتا ہے کہ ایسا کیوں ہے؟ خطبات کے مطالعہ سے ادب اشغف کیوں نہیں رکھتے ہیں؟ اس ضمن میں سید نذیر نیازی نے بھی توجہ مرکوز کرائی ہے کہ: سب سے بڑھ کر یہ فرض مسلمانوں کا ہے کہ وہ ان ارشادات سے مستفیض ہونے کی کوشش کریں، جوان کے تمدنی ارتقا میں جباروں پر ان کی رہبری کا حق ادا کر سکتے ہیں۔^(۵) ”تشکیل جدید الہیات اسلامیہ“ علامہ اقبال کے خطبات پر شائع ہونے والی اردو تصانیف میں درج اول کی کتاب ہے۔ اس تصانیف کا پہلا اڈیشن بزم اقبال، لاہور سے ۱۹۵۸ء شائع ہوا۔ اس کے بعد دوسرے ایڈیشن کو ۲۵ برس کے ایک طویل عرصے کے بعد شائع کیا گیا۔ علامہ اقبال پاکستان کے قومی شاعر ہیں اور عالم گیر شہرت کے حامل ہیں، لیکن ان کے خطبات سے یہ بے نیازی اور بے اعتنائی حیرت انگیز بات ہے۔ دور جدید میں بھی ان خطبات کو وہ پذیرائی حاصل نہ ہو سکی، جس کے وہ مستحق ہیں۔

سید نذیر نیازی نے ”تشکیل جدید الہیات اسلامیہ“ میں مشکل، دقیق اور چیخیدہ الفاظ و تراکیب کو استعمال کیا ہے۔ اُن کی اس کاوش میں عربیت اور فارسیت کی آمیزش کا بھی گراف زیادہ ہے۔ یہاں قاری اگر تھوڑا سا مطالب، فلسفیانہ اندازِ بیان، شعوری اور نفسیاتی کیفیات پر غور کرے تو وہ اپنے مقصد کا تعین کر سکتا ہے۔ زیر نظر تصانیف علامہ اقبال کے خطبات کے اردو ترجمہ میں مرکزی حیثیت رکھتی ہے۔ اس کتاب میں علامہ اقبال کے انگریزی سات خطبات کا اردو ترجمہ مع مقدمہ، حواشی اور تصریحات کو پیش کیا گیا ہے۔ بزم اقبال، لاہور نے زیر نظر تصانیف کی اشاعت ہشتہم کا اہتمام ۲۰۱۹ء میں کیا۔ اس میں ساتوں خطبات کے اردو ترجمہ کے ساتھ آخر میں ان خطبات کی تصریحات بھی پیش کی گئی ہے۔ اس کے علاوہ مصطلحات اور اشاریہ کا اضافہ بھی خوش آئندہ بات ہے۔ یہاں علامہ اقبال کا دیباچہ بھی شامل کیا گیا ہے جس میں علامہ اقبال فرماتے ہیں:

”میں نے اسلام کی روایات فکر، علی ہذا ان ترقیات کا لحاظ رکھتے ہوئے جو علم انسانی کے مختلف

شعبوں میں حال ہی میں رونما ہوئیں، الہیات اسلامیہ کی تشکیل جدید سے ایک حد تک پورا کرنے کی کوشش کی ہے۔ یوں بھی یہ وقت اس طرح کے کسی کام کے لیے بڑا مساعد ہے۔ قدیم طبیعتیات نے خود ہی اپنی بنیادوں کی تنقید کرنا شروع کر دی ہے۔ لہذا جس قسم کی مادیت ابتدأ اس کے لیے ناگزیر تھی، بڑی تیزی سے ناپید ہو رہی ہے اور وہ دن دور نہیں کہ

نہب اور سائنس میں ایسی ایسی ہم آہنگیوں کا اکشاف ہو جو سر دست ہماری نگاہوں سے

پوشیدہ ہیں۔^(۲)

سید نذیر نیازی کی خطبات اقبال پر تصنیف ”تشکیل جدید الہیات اسلامیہ“ ایک مقبول ترین کتاب ہے، لیکن اس کے انداز بیان اور اسلوب میں مشکل اور دقیق رجحانات پائے جاتے ہیں۔ اقبال نے جو مطالب اپنے خطبات میں نمایاں کیے ہیں۔ ان میں جدید و قدیم حکیمانہ انداز فکر کو اپنایا گیا ہے۔ ان خطبات میں قدیم و جدید انکار و نظریات سے متعلق معانی و مطالب کو پیش کیا گیا ہے۔ یہاں اصطلاحات و مطالب کو فلسفیانہ صورت میں پیش کیا گیا ہے۔ جس کو سمجھنا عام قاری کے بس کی بات نہیں ہے۔ علامہ اقبال نے اپنے ”خطبات“ میں فلسفہ، نہب اور سائنس کے تقابلی، امتزاجی اور ہم آہنگی رجحانات کو ایک لڑی میں پروٹے کی کوشش کی ہے۔ خطبات میں فلسفیانہ، حکیمانہ، منطقی، شعوری، نفیائی، مذہبی، معاشرتی اور سائنسی انداز فکر کو سائنسک انداز میں پیش کیا ہے۔ سید نذیر نیازی کے تراجم کا کوئی قصور نہیں ہے۔ سائنسی اصطلاحات اور مصطلحات علمی کو سمجھنے کے لیے باستعداد اور ذی علم قارئین کی ضرورت ہے۔ تھی خطبات کی صحیح معنویت تک پہنچا جاسکتا ہے۔ ڈاکٹر رفع الدین ہاشمی، سید نذیر نیازی کے خطبات کے ترجمے کے ضمن میں لکھتے ہیں:

”نذیر نیازی مر حوم نے خطبات کے ترجمے میں حتیٰ الوعظ محنت و کاؤش اور تحقیق و تدقیق سے کام لیا ہے۔ بعض حصوں کا ترجمہ خود حضرت علامہ نے ملاحظہ فرمایا اور بعض الفاظ اور مصطلحات، حتیٰ کہ بعض عبارتوں تک کی اصلاح کی۔ اسی طرح ترجمے کا ایک حصہ مولانا محمد الشوری اور سید عبدالحسین مر حوم نے دیکھا۔ مولانا سعید احمد اکبر آبادی، ڈاکٹر سید عبداللہ، پروفیسر محمد منور، پروفیسر آل احمد سرور اور پروفیسر جگن ناتھ آزاد جیسے اکابر علم و ادب اور اقبال شناسوں نے اس ترجمے پر اطمینان ظاہر کیا۔“^(۳)

ڈاکٹر رفع الدین ہاشمی کے مذکورہ اقتباس سے سید نذیر نیازی کے خطبات کے ترجمے کی افادیت اور اہمیت ادیبوں کی نظر میں واضح ہو جاتی ہے کہ سید نذیر نیازی کے کام کا اپنا ایک معیار و مقام ہے۔ ڈاکٹر خلیفہ عبدالحکیم نے بھی علامہ اقبال کے خطبات کا ترجمہ کیا ہے۔ ”تلخیص خطبات اقبال“ کے نام سے خلیفہ عبدالحکیم کے ترجمے کو ڈاکٹر طارق عزیز نے مدون کیا ہے۔ خطبات اقبال کا یہ ترجمہ مختصر اور سہل انداز میں ڈاکٹر خلیفہ عبدالحکیم کی ایک اہم کاؤش

ہے۔ یہاں پہلے خطبے کا عنوان ”علم اور روحانی حال و وجدان“ سے ترجمہ کیا گیا ہے۔ انہوں نے اس پہلے خطبے کے ترجمے کا آغاز کچھ یوں کیا ہے کہ:

”مذہب، فلسفہ اور اعلیٰ درجے کی شاعری میں یہ استقہام مشترک طور پر ملتا ہے کہ جس کائنات میں رہتے۔ اس کی صنعت اور ساخت کیا ہے؟ اس تغیر پذیر عالم میں کوئی ثابت عصر بھی ہے۔ انسان کا اس میں کیا مقام ہے اور اس مقام کے لحاظ سے اس کا کردار کیا ہونا چاہیے؟ لیکن سوالات کے اشتراک کے باوجود دین، شعر اور فلسفہ میں اسلوب فکر و تاثر کا فرق ہے۔ شاعرانہ الہام ایک انفرادی انداز رکھتا ہے۔“^(۸)

پروفیسر شریف سنجابی نے علامہ اقبال کے ”خطبات“ کا آسان اردو ترجمہ ”مذہبی افکار کی تعمیر نو“ کے عنوان سے کیا ہے۔ انہوں نے علامہ اقبال کے سات یکچھروں کا اردو ترجمہ ذیل عنوانات سے کیا ہے۔ پہلا خطبہ: علم اور عرفان، دوسرا خطبہ: کششی دریابی اور میزان عقل، تیسرا خطبہ: خدا کیا ہے اور دعا کیا ہے؟، چوتھا خطبہ: نفس انسانی اس کی حریت عمل اور بے فنا، پانچواں خطبہ: اسلامی ثافت کی روح، چھٹا خطبہ: اسلام میں اجتہاد، ساتواں خطبہ: کیا عرفانی آگاہی ممکن ہے۔ پروفیسر شریف سنجابی اپنی تصنیف ”مذہبی افکار کی تعمیر نو“ کے پیش لفظ میں لکھتے ہیں:

”آج سے چودہ برس پہلے علامہ اقبال کے انگریزی خطبات کا بجا بی ترجمہ مجلس ترقی ادب کے ذریعے اشاعت پذیر ہوا تو مجموعی طور پر میری اس کوشش کو پسند کیا گیا۔۔۔ کہ میں ان خطبات کا عام فہم اردو میں بھی ترجمہ کر دوں۔“^(۹)

پروفیسر شریف سنجابی نے ”خطبات اقبال“ کا ترجمہ ڈاکٹر محمد افضل (سابق ریکٹر Rector اسلامیہ یونیورسٹی اسلام آباد) کے ایمپار کیا۔ ڈاکٹر موصوف کے نیال میں سید نذیر نیازی (مرحوم) کے ترجمے میں عربیت اور فارسیت کی تراکیب کا زیادہ شمار کیا گیا ہے، جس سے عام قاری رغبت نہیں رکھتا۔ یہ تلخ حقیقت بھی ہے کہ قیام پاکستان کے بعد عربی اور فارسی کار بحاجان بہت کم ہو گیا ہے اور چند لوگ ہی ان سے شعف رکھتے ہیں۔ اسی لیے سید نذیر نیازی کا کیا ہوا ترجمہ آج دیقیق، مشکل اور گچھک محسوس ہوتا ہے۔ شریف سنجابی نے دور جدید کے تقاضوں کے مطابق ”خطبات اقبال“ کا اردو ترجمہ کرنے کی سعی کی ہے۔ عربیت اور فارسیت سے زیادہ اردو زبان کو عام، سہل اور فہم الفاظ و مطالب میں بیان کیا ہے۔ ”مذہبی افکار کی تعمیر نو“ خطبات اقبال کے ترجمہ میں اہم تصنیف کے طور پر دیکھی جاسکتی ہے۔ خطبات اقبال کے آسان ترجمہ میں ڈاکٹر جاوید مجید کی تصنیف ”تلخیص نفس خطبات اقبال“ و جان

ڈوئیٰ“ بھی ایک اہم کاؤش ہے۔ دور جدید کے تقاضوں کے مطابق خطبات اقبال کو عام، فہم اور سہل انداز میں سمجھنے کے لیے ایک قیمتی تحفہ ہے۔ زیر نظر تصنیف اور مصنف کی اس کاؤش کے ضمن میں جسٹس (ر) ڈاکٹر جاوید اقبال مر حوم ر قم طراز ہیں:

”حضرت علامہ“ سے عقیدت اپنی جگہ مگر اب ان کے خطبات پڑھنے کا تکلف نہ ہونے کے برابر رہ گیا ہے۔ اس عدم اعتنا و ناکو ختم کرنے کے لیے نوجوان سکالر ڈاکٹر جاوید مجید نے حضرت علامہ“ کے خطبات کی عام فہم تلخیص کی ہے۔ نیز موضوع کی مناسبت سے امریکی فلسفی جان ڈوئی کے دو خطبات کی تلخیص بھی کردی ہے تاکہ قاری ایک ہی نشت میں خطبات میں بیان کردہ علامہ“ کی فکر سے واقف ہو سکے۔“^(۱۰)

زیر تصنیف میں تقریباً جسٹس (ر) ڈاکٹر جاوید اقبال نے تحریر کی ہے۔ جس میں مصنف کی اس کاؤش کو سراہا گیا ہے۔ یہاں علامہ اقبال کے سات پیچھروں کے ساتھ دو پیچھے جان ڈوئی کی کتاب ”Reconstruction in Philosophy“ سے بھی شامل کیے گئے ہیں۔ جان ڈوئی کی کتاب سے دو ابواب کی تلخیص سے سائنسی انداز فکر کو سمجھنے میں مدد ملتی ہے اور اس سے علامہ اقبال کے خطبات کو بھی سمجھنے میں آسانی ہوتی ہے۔ ڈاکٹر جاوید مجید کو خطبات کی تلخیص کا احساس اُس وقت ہوا جب انہوں نے تفہیم خطبات کے ضمن میں دہستان اقبال اور لمزیونیورسٹی کے اشتراک سے ایک آٹھ روزہ ورکشاپ میں شرکت کی۔ انہوں نے بڑے مختصر انداز میں اقبال کے خطبات کی تشریح و توضیح کی ہے۔ ان کی تصنیف سے قاری با آسانی ”خطبات اقبال“ کے معانی و مطالب کا اندازہ لگا سکتا ہے۔ لیکن مصنف علامہ اقبال کے خطبات کے انگریزی متن اور مستند اردو ترجمے کو قاری کے لیے ضروری قرار دیتے ہیں۔ اس طرح ”خطبات اقبال“ کے باطن سے معنویت کی اچھی کھوچ لگائی جاسکتی ہے۔ اس ضمن میں ڈاکٹر جاوید مجید لکھتے ہیں:

”علامہ اقبال کے مخاطب انگریزی خواں تھے۔ اس لیے آپ نے ان سے انگریزی میں گفتگو کی۔ بعد میں یہ گفتگو The Reconstruction of Religious Thought in Islam کے نام سے شائع ہوئی۔ یہ مجموعی طور پر سات پیچھے ہیں۔ فکر اقبال کی صحیح تفہیم کے لیے ان کے انگریزی متن کی طرف رجوع کرنا چاہیے یا کسی مستند اردو ترجمے کا سہارا لینا چاہیے۔“^(۱۱)

اقباليات میں ”خطبات اقبال“ کی اہمیت سے انکار نہیں کیا جاسکتا ہے کیوں کہ فکر اقبال میں نہ میں ان خطبات کو جاذب نظر اور تحسین خیال سمجھنا چاہیے۔ یہاں علامہ اقبال کی فلکریات میں سائنس، فلسفہ، تخیلات اور اسلامی نقطہ نظر کا بڑی عرق ریزی سے نفیاً تحریز پیش کیا گیا ہے۔ ہر حال تفہیم اقبال اور فکر اقبال کے مطالعہ میں ”خطبات اقبال“ کا مطالعہ بہت اہم ہے۔ اس مطالعہ کو آسان اور عام فہم کرنے کے لیے اقبال شناسوں کا ایک گروہ سرگرم عمل ہے اور نئی سے نئی کاؤش کو خطبات اقبال کے ضمن میں شائع کر رہے ہیں۔ کشمیر یونیورسٹی، سری نگر کے اقبال انسٹی ٹیوٹ نے بھی ۱۹۸۲ء میں علامہ اقبال کے انگریزی سات لیپکھروں پر ”خطبات اقبال پر ایک نظر“ کے نام سے اہتمام کیا۔ ان لیپکھروں کو مولانا سعید احمد اکبر آبادی نے شروع کیا تھا اور بعد میں ان کو کتابی شکل میں بھارت اور پاکستان میں بھی شائع کیا گیا۔ (۱۲) ”فکر اسلامی کی تشكیل نو“ پروفیسر عثمان کی کاؤش ہے۔ اس میں بھی ”خطبات“ کی تشریح و توضیح اردو میں عام فہم اندراز میں کی گئی ہے۔ اسی طرح ڈاکٹر خالد مسعود کی کتاب ”اقبال کا تصور اجتہاد“ بھی اہم نوعیت کی کاؤش ہے۔ اس میں چھٹے خطے کو تحریکی طور پر پیش کیا گیا ہے۔ علامہ اقبال نے اپنے خطبات میں بہ حیثیت اسلامی مفکر، فکر اسلامی پر گہری نظر و مسائل کو جدید فکر سے واضح کرنے کی سعی کی ہے۔ تفہیم خطبات پر اہم کاؤشوں میں پروفیسر وحید الدین کی ”فلسفہ اقبال خطبات کی روشنی میں“ اور ”تفکر اقبال“ بھی اہم ہیں۔ پروفیسر موصوف جامعہ عثمانیہ کے شعبہ فلسفہ سے منسلک تھے۔ لیکن انھوں نے اقبال شناسی کی روایت کو آگے بڑھانے میں بھی دلچسپی لی ہے۔ ان کی تصنیف میں تفہیم خطبات کو بڑی جاذب نظر اور عرق ریزی سے پیش کیا گیا ہے۔ اقبال کے خطبات کا تفصیلی جائزہ ڈاکٹر عبد المغني نے بھی اپنی تصنیف ”اقبال کا نظریہ خودی“ (۱۹۹۰ء) میں پیش کیا ہے۔ ڈاکٹر عبد المغني کی اس کاؤش کے بارے میں ڈاکٹر رفیع الدین ہاشمی رقم طراز ہیں:

”پروفیسر عبد المغني صاحب نے ہر خطے کی علیحدہ تشریح و توضیح اور تعبیر کی ہے اور آخر میں کہا ہے کہ اگرچہ اقبال کے یہ فلسفیانہ خیالات، قرآن پر مبنی ہیں۔ مگر ان کا امہار عصر حاضر کی ان اصلاحات اور محاورات میں ہوا ہے جو جدید ترین علوم و فنون کے مباحث میں مردّ جن ہیں۔“ (۱۳)

”خطبات اقبال تسلیل و تفسیر“ جسٹس (ر) ڈاکٹر جاوید اقبال کی تصنیف ہے۔ تفہیم خطبات کو سمجھنے میں ڈاکٹر موصوف کی کاؤش ایک قیمتی سرمایہ ہے۔ انھوں نے ساتوں خطبات کو اردو میں موضوعات کے لحاظ سے کچھ اس طرح ترجمہ کیا ہے۔ ۱۔ علم اور مذہبی تحریز، ۲۔ مذہبی تجربے کے اکشافات کا فلسفیانہ امتحان، ۳۔ خدا کا تصور اور

مفہوم، ۳۔ انسانی خودی، اس کی آزادی اور حیات بعد موت، ۵۔ اسلامی تمدن کی روح، ۶۔ اسلام کے نظام میں حرکت کا اصول، ۷۔ کیا نہب کا امکان ہے؟ پہلے خطبے کے شروع میں ڈاکٹر موصوف لکھتے ہیں:

”اقبال نے خطبے کا عنوان ”علم اور مذہبی تجربہ“ رکھا ہے۔ ”علم“ سے اُن کی کیا مراد ہے؟ نیز ”روحانی تجربہ“ کے بجائے انہوں نے مذہبی تجربہ کی اصطلاح کیوں استعمال کی؟ علم حاصل کرنے کے لیے انسان کے پاس تین ذرائع ہیں: عقل، حواس اور وجدان۔ جو علم عقل کے ذریعے حاصل کیا جائے اُسے عقلی علم کہا جاتا ہے اور اس کا ماہر عالم کہلاتا ہے۔“^(۱۲)

خطببات اقبال کی تفہیم و توضیح میں یونیورسٹیوں میں مقالات بھی لکھے گئے ہیں۔ علامہ اقبال اپنے یونیورسٹی میں ایم فل اقبالیات کے دو مقامے ”اقبال اور امکانات مذہب“ (آخری خطبے کا تحقیقی و توضیحی مطالعہ) از غلام رسول محمد سہیل عمر کا ”خطببات اقبال، نئے تناظر میں“ (۱۹۹۲ء) بھی اہمیت کا حامل ہے۔ ”خطببات اقبال، نئے تناظر میں“ محمد سہیل عمر کی ایک اہم کاؤش ہے۔ اس میں علامہ اقبال کے اصل انگریزی متن سے اقتباسات کو اردو ترجمہ کیا گیا ہے۔ محمد سہیل عمر خطببات کے بارے میں رقم طراز ہیں:

”علامہ اپنے خطببات میں الہیاتِ اسلامیہ کی تشكیل جدید کے ذریعے مذہب کا ایسا ہی تصور پیش کرنا چاہتے ہیں۔ اس کے لیے جو منحاج انہوں نے اختیار کی وہ اسلام اور علوم جدیدہ، مابعد الطبیعتیات اور سائنس کے دوران تطبیق کے عمل سے عبارت ہے کیونکہ مذہب اور علم دونوں انسانی اقدار ہیں اور ان میں اگر تطبیق نہ ہو تو دونوں کو پہلو بہ پہلو قبول کرنا ممکن نہ ہو گا۔“^(۱۳)

علامہ اقبال کے خطببات کا مطالعہ فکر اقبال کو سمجھنے میں کلیدی حیثیت رکھتا ہے۔ فکر اقبال کی معنویت جس طرح ان کے خطبوات میں مزین ہے، اس طرح ان کے شعری کلام میں نہیں ہو سکتی ہے۔ اس لیے خطببات اقبال کو قدر کی نگاہ سے دیکھنا چاہیے اور ان کے مطالعہ کو ضروری سمجھنا چاہیے۔ زیادہ تر اقبال شناسوں نے شعری کلام کی طرف توجہ مرکوز کی ہے جب کہ فکر اقبال کے بہت سے اہم دریج خطببات اقبال ہی میں نمایاں ہوتے ہیں۔ خطببات اقبال کی روشنی میں اگر اقبال کے شعری کلام کا مطالعہ کیا جائے تو زیادہ رفت آمیز ہو گا۔ علامہ اقبال کے خطببات اُن کی زندگی کا اصل مقصد ثابت ہوتے ہیں، کیوں کہ ان کے مطالعہ سے ان کے مذہبی افکار و خیالات کی بھی ترویج ہوتی ہے۔

حوالہ جات

- ۱۔ وحید قریشی، ڈاکٹر، خطبات اقبال پر ایک نظر، اسالیت اقبال، اقبال اکادمی پاکستان، لاہور، طبع دوم، ۲۰۰۳ء، ص: ۳۰۲
- ۲۔ ۱۹۳۰ء میں خطبات کا پہلا اڈیشن لاہور سے شائع کیا گیا اور دوسرا اڈیشن ۱۹۳۲ء میں آسٹریلیا یونیورسٹی پر لیں لندن سے شائع ہوا۔
- ۳۔ سید عبداللہ، ڈاکٹر، متعلقات خطبات اقبال، اقبال اکادمی پاکستان، لاہور، ۷۷۱۹ء، ص:(ر)
- ۴۔ ریاض احمد، عرض ناشر، تشكیل جدید الہیات اسلامیہ، مترجم، سید نزیر نیازی، بزم اقبال، لاہور، اشاعت ہشتم، ۲۰۱۹ء، ص: ۵
- ۵۔ نیرنگ خیال، اقبال نمبر، ستمبر۔ اکتوبر ۱۹۳۲ء، ص: ۳۶۲
- ۶۔ محمد اقبال، علامہ، دبیاچہ، تشكیل جدید الہیات اسلامیہ، ص: ۳۶
- ۷۔ رفع الدین ہاشمی، ڈاکٹر، اقبالیات: تفہیم و تجزیہ، اقبال اکادمی پاکستان، لاہور، طبع سوم، ۲۰۱۲ء، ص: ۳۶
- ۸۔ خلیفہ عبدالحکیم، ڈاکٹر، علم اور روحانی حال و وجدان، تلخیص خطبات اقبال، مدقون، ڈاکٹر طارق عزیز، بزم اقبال، لاہور، جون ۱۹۸۸ء ص: ۹
- ۹۔ شریف نجاحی، پروفیسر، پیش لفظ، مذہبی افکار کی تعمیر نو، بزم اقبال، لاہور، اشاعت دوم، نومبر ۲۰۱۵ء، ص: ۷
- ۱۰۔ جمشیں (ر) جاوید اقبال، ڈاکٹر، تقریظ، تلخیص نفس خطبات اقبال و جان ڈوئی، مترجم، ڈاکٹر جاوید مجید، دبستان اقبال، لاہور، جنوری ۲۰۱۶ء، ص: ۵
- ۱۱۔ جاوید مجید، ڈاکٹر، تلخیص نفس خطبات اقبال و جان ڈوئی، ص: ۲
- ۱۲۔ ڈاکٹر رفع الدین ہاشمی کی کتاب اقبالیات: تفہیم و تجزیہ میں اس کا ذکر کیا گیا ہے۔ طبع سوم، ۲۰۱۲ء، ص: ۲۸
- ۱۳۔ رفع الدین ہاشمی، ڈاکٹر، اقبالیات: تفہیم و تجزیہ، ص: ۵۰
- ۱۴۔ جمشیں (ر) جاوید اقبال، ڈاکٹر، خطبات اقبال تسلیم و تفہیم، سنگ میل پبلی کیشنز، لاہور، ۲۰۱۶ء، ص: ۲۶
- ۱۵۔ محمد سمیل عمر، فلیپ، خطبات اقبال، منظہ تناظر میں، اقبال اکادمی پاکستان، لاہور، طبع چہارم، ۲۰۱۸ء